

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाऱ्यांसाठी घरी करावयाची प्रार्थना

बुधवार - ०१ एप्रिल २०२०

दूताचा मरियेला संदेश

प्रभूच्या दूताने मरियेला संदेश दिला

आणि ती पवित्र आत्म्याच्या योगाने गर्भवती झाली

नमो कृपापूर्ण मरिये

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये

आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये

गिरस्ताने दिलेल्या वचनास आम्ही पात्र व्हावे म्हणून

हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिरस्ताद्वारे करतो. आमेन.

गायन : खिस्त नाम घ्या गीत क. ३११

नित्य साहाय्य करणाऱ्या मातेचा नोव्हेना

१. समूहगीत : पवित्र कोण ही

२. प्रार्थनेचा हेतू

प्रमुख : अति पवित्र आणि निष्कलंक कुमारी माता मरिया, तू आमचे नित्य साहाय्य, आमचा आश्रय आणि आमची आशा आहेस.

लोक : आज आम्ही तुजकडे येतो व मिळविलेल्या कृपादानाबद्दल आम्ही देवाचे आभार मानतो . हे नित्य साहाय्य करणारे माते, आम्ही तुझ्यावर प्रीती करतो . आमची प्रीती दर्शविण्यासाठी आम्ही नेहमीच तुझी सेवा करू व इतरांना तुजकडे आणण्याचा प्रयत्न करू असे वचन देतो .

प्रमुख : हे नित्य साहाय्य करणाऱ्या माते, तुझा देवाजवळ प्रभाव आहे . म्हणून आमच्यासाठी पुढील कृपादाने मिळवून दे

लोक : मोहावर विजय मिळविण्यासाठी सामर्थ्य, येशुविषयी परिपूर्ण प्रीती व चांगले मरण लाभावे की त्याद्वारे आम्हाला तुझ्या पुत्रासह शाश्वत जीवन जगता येईल .

प्रमुख : हे नित्य साहाय्यक माते

लोक : आम्हासाठी विनंती कर .

३ . लोकसमुदायाची प्रार्थना

प्रमुख : हे प्रभू येशू, तुझ्या प्रिय मातेच्या एका शब्दासाठी तू काना येथे लग्नसमयी पाण्याचा द्राक्षारस केलास . आता आमच्या नित्य साहाय्य करणाऱ्या मातेचा गौरव करण्यस आही सर्वजण येथे जमलो आहोत, आमची प्रार्थना ऐक आणि आमचे मनःपूर्वक आभार स्वीकार .

लोक : हे नित्य सहाय्यक माते, तुझ्या शक्तिमान नावाचा आम्ही धावा करतो . तू जिवंतांचे संरक्षण व मरणाच्यांचे तारण आहेस . तुझे नाव सदैव विशेषतः मोहप्रसंगी व मरतेसमयी आमच्या ओठावर राहावे . तुझ्या नावात श्रद्धा व सामर्थ्य आहे . हे पवित्र माते, आमचा धावा ऐक . तुझे नाव उच्चारण्यातच आम्ही समाधान मानणारे नाही तर आमच्या रोजच्या जीवनात तू खरोग्वरच आमची नित्य सहाय्यक माता आहेस, असे आम्ही दर्शवू .

४ . ऐहिक गरजांसाठी प्रार्थना

लोक : हे नित्य सहाय्यक माते, श्रद्धापूर्ण अंतःकरणाने आम्ही तुजसमोर गुडघे टेकतो . आमच्या रोजच्या जीवनातील अडीअडचणीच्या प्रसंगी आम्ही तुझा धावा करतो . संकट आणि दुःख आम्हाला उदासीन करतात . दुर्दैव आणि असमाधान यामुळे आम्हाला तीव्र यातना होतात . पदोपदी आम्हाला कूस आढळतात . हे दयाळू माते, आमच्यावर दया कर . आमच्या गरजा भागव . दुःखातून आम्हाला मुक्त कर आणि जर आम्ही अजून दुःख सहन करावे अशी ईश्वराची इच्छा असेल तर ते दुःख प्रेमाने व सहनशीलतेने सहन करण्यास आम्हास धैर्य दे . हे नित्य सहाय्यक माते, आमच्या पुण्यामुळे नव्हे तर तुझ्या प्रेमावर व सामर्थ्यावर अवलंबून अशी ही विनंती आम्ही तुजकडे करीत आहोत .

५ . लोकसमुदायाचे आवाहन

प्रमुख : आपण प्रार्थना करू या . आमचे परमगुरुस्वामी, महागुरुस्वामी व राज्यकर्ते हया सर्वांना ज्ञान व सुवृद्धी दे .

लोक : हे प्रभो, मरियामातेसह आम्ही विनवितो .

प्रमुख : सर्व लोकांनी वंधुत्वाच्या न्याताने रहावे, त्यांच्यात सामाजिक व धार्मिक एकीकरण दिसून यावे म्हणून

लोक : हे प्रभो, मरियामातेसह आम्ही विनवितो .

प्रमुख : नोव्हेना करणाऱ्या कुटुंबातील मुलांमुर्लिंना पवित्र आत्याने कृपा द्यावी व जीवनात योग्य मार्गदर्शन करावे म्हणून

लोक : हे प्रभो, मरियामातेसह आम्ही विनवितो .

प्रमुख : नोव्हेना करणाऱ्यांना आरोग्य लाभावे आणि जे आजारी आहेत ते तुझ्या इच्छेप्रमाणे बरे व्हावेत म्हणून

लोक : हे प्रभो, मरियामातेसह आम्ही विनवितो .

प्रमुख : मरण पावलेल्या नोव्हेनाच्या भक्तांना व सर्व मृतांना शांती लाभावी म्हणून

लोक : हे प्रभो, मरियामातेसह आम्ही विनवितो .

प्रमुख : आजच्या हया नोव्हेनाचा विशेष हेतू व येथे हजर असलेल्यांच्या गरजा मान्य व्हाव्यात म्हणून

लोक : हे प्रभो, मरियामातेसह आम्ही विनवितो .

प्रमुख : सर्व लोकांना तुझ्या सत्याचा प्रकाश लाभावा व त्यांना तुझ्या प्रेमाचा अनुभव यावा म्हणून

लोक : हे प्रभो, मरियामातेसह आम्ही विनवितो .

प्रमुख : आपल्या सर्व विनंत्या सफल होण्यासाठी आपण मनात पवित्र मरियेकडे प्रार्थना करू या .

(क्षणभर शांत राहू या)

६. आभार

प्रमुख : हे प्रभो, तू आम्हाला कृपेचे नवजीवन दिल्यावद्दल

लोक : आम्ही तुझे मरियामातेसह आभार मानतो .

प्रमुख : साकामेंताढ्वारे मिळणाऱ्या कृपेवद्दल

लोक : हे प्रभो, आम्ही तुझे मरियामातेसह आभार मानतो .

प्रमुख : आम्हा नोव्हेना करणाऱ्यांना तू दिलेल्या दैवी व ऐहिक देणग्यांवद्दल

लोक : हे प्रभो, आम्ही तुझे मरियामातेसह आभार मानतो .

प्रमुख : आपली विनंती मान्य केल्यावद्दल नित्य सहाय्यक मातेचे आभार मानू या .

७. गायन : नमस्कार हे राणी

८. पवित्र शास्त्राचे वाचन

९. आजात्यांना आशीर्वाद

प्रमुख : आपण प्रार्थना करू या .

लोक : हे प्रभो शारीरिक आजाराने दुर्बल ज्ञालेल्या ह्या सेवकांकडे आपली दयादृष्टी वळव व तू उत्पन्न केलेल्या आत्यांना उत्तेजित कर, म्हणजे कष्टाने शुद्ध होऊन तुझ्या देयेने आम्ही बचावले जाऊ असे आम्ही मानू . आमेन .

प्रमुख : आपले संरक्षण करावयास प्रभू येशू आपल्याजवळ असो, आपले पालन करावयास तो आपल्यामध्ये असो . आपले मार्गदर्शन करावयास तो आपल्या समोर असो, आपला सांभाळ करावयास तो आपल्या पाठीशी असो . आपल्याला आशीर्वाद द्यावयास तो आपल्यावर असो . पिता पुत्र आणि पवित्र आत्मा यांच्या नावे .

लोक : आमेन .

१०. लोकसमुदायाचे श्रद्धानिवेदन

प्रमुख : लोकसमुदायाचे श्रद्धानिवेदन .

लोक : हे नित्य साहाय्यक माते, तू धनवंत व दयाकू आहेस . परमेश्वराकडून मिळणाऱ्या सर्व कृपादानांचे तू वाटप करतेस . तू पाप्यांची आशा आहेस . हे प्रिय माते, आम्ही तुजकडे येतो . आमचे जीवन तुझ्या हातात आहे . आम्ही तुझी लेकरें आहोत . हे प्रिय माते, आमची काळजी घे . कारण तू आमची काळजी वाहात असताना आम्हाला कसलीही भीती वाटत नाही . ख्रिस्ताकडून तू आमच्या पापांची क्षमा मागतेस . ख्रिस्तासमवेत तू सर्व नरकांच्या शक्तीपेक्षा अधिक सामर्थ्यवान आहेस . न्याय देणारा ख्रिस्त, जो तुझा पुत्र व आमचा वंधू आहे, तुझ्या सहवासात त्याची आम्ही वाट पाहात आहोत . मोहासमयी आम्हाला तुझा विसर पडू देऊ नकोस . हे नित्य सहाय्यक माते, आमच्या पापांची क्षमा, येशूवर प्रीती, जीवनात कायम चिकाटी आणि तुजकडे धाव घेण्याची सदबुद्धी ही कृपादाने तू आमच्यासाठी मिळव .

११. नमो कृपापूर्ण मरिया

प्रमुख : सर्व युगातील विश्वासू लोकांशी एकचित्त होऊन मरियेची स्तुती करून तिचा आश्रय घेऊ या .

लोक : नमो कृपापूर्ण मरिये, प्रभू तुझ्याठायी आहे . धन्य तू ख्रियांमध्ये आणि धन्य तुझ्या उदराचे फळ येशू . हे पवित्र मरिये, देवाचे माते, आम्हा पाप्यांसाठी आता आणि आमच्या मरणाच्या वेळी विनंती कर आमेन .

प्रमुख : हे देवाच्या माते, आम्हासाठी विनंती कर .

लोक : ख्रिस्ताच्या वचनास आम्ही योग्य व्हावे म्हणून .

प्रमुख : आपण प्रार्थना करू या : हे प्रभो, तू आपली माता मरिया आम्हाला नित्य साहाय्य करणारी माता म्हणून दिली आहेस, तिच्या तसविरीसमोर आम्ही वंदन करतो . तिच्या सहाय्यची अपेक्षा करणाऱ्या आम्हास तुझ्या तारणाचे फळ दाखव .

लोक : आमेन

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन .

कुटुंब प्रमुख : परमेश्वर आपले घर आणि हृदय विपुल शांतीने भरीत असतो . आपण त्याची आराधना करू या . परमेश्वर सदैव सुवर्दित असो .

सर्व : परमेश्वर सुवर्दित असो .

पश्चाताप विधी

कुटुंब प्रमुख : पिय कुटुंबियांनो, या प्रार्थना विधीत सहभागी होण्यास आपण पात्र ठरावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

कुटुंब प्रमुख : प्रभू येशू, तू आजा-यांना वरे केलेस .

सर्व : हे प्रभो, आम्हावर दया कर .

कुटुंब प्रमुख : प्रभू गिरस्ता, तू पाप्यांना क्षमा केलीस .

सर्व : हे गिरस्ता, आम्हावर दया कर .

कुटुंब प्रमुख : प्रभू येशू, आम्हाला शक्ती देण्यासाठी तू स्वतःला समर्पित केलेस .

सर्व : हे प्रभो, आम्हावर दया कर .

कुटुंब प्रमुख : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

आपण प्रार्थना करू या : हे दयालू परमेश्वरा, मोठ्या भक्तिभावाने तुझा धाव करणा,या तुझ्या ह्या पश्चातापी मुलांच्या प्रार्थना एक . आम्हाला सुबुद्धी दे व आमची अंतःकरणे पवित्र कर . ही प्रार्थना आम्ही तुझ्यावरोवर पवित्र आत्याच्या ऐक्यात सर्वकाळ जिवंत राहणारा व राज्य करणारा, एकच परमेश्वर तुझा पुत्र आमचा प्रभू येशू गिरस्त ह्याच्याद्वारे करतो .

सर्व : आमेन .

प्रभूशब्दविधी

पहिले वाचन :

दानिएल ३ : १४ - २०, २४- २५, २८

वाचक : दानिएल ह्या पुस्तकामधून घेतलेले वाचन :

नबुग्रदनेसर त्यांस म्हणाला, “अरे शदग्ख, मेशग्खा, अबेदनगो तुम्ही माझ्या देवाची उपासना करत नाही व मी स्थापलेल्या सुवर्णमूर्तीची पूजा करत नाही, असे तुम्ही मुद्दास करता काय? आता शिंग, बासरी, सतार, सारंगी, वीणा, पुंगी वगैरे वायांचा ध्वनी ऐकताच मी केलेल्या मूर्तीपुढे तुम्ही साष्टांग दंडवत घातले तर वरे; नाही घातले तर तुम्हास धगधगीत अग्नीच्या भट्टीत तावडतोव टाकण्यात येईल; माझ्या हातातून तुम्हांस सोडवील असा कोणता देव आहे?” शदग्ख, मेशग्ख व अबेदनगो यांनी राजास उत्तर दिले, “महाराज, या बावतीत आपणाला उत्तर देण्याचे आम्हास प्रयोजन दिसत नाही. ज्या देवाची आम्ही उपासना करतो तो आम्हास धगधगीत अग्नीच्या भट्टीतून सोडवावयाला समर्थ आहे; महाराज, तो आम्हास आपल्या हातातून सोडवील. ते कसेही असो, पण महाराज हे आपण पक्के समजा, आम्ही आपल्या देवतांची उपासना करणार नाही आणि आपण स्थापलेल्या सुवर्णमूर्तीला दंडवत घालणार नाही.” हे ऐकून नबुग्रदनेसर संतापला; शदग्ख, मेशग्ख व अबेदनगो यांच्या संबंधाने त्याची मुद्रा पालटली आणि त्याने आज्ञा केली की, भट्टी नेहमीपेक्षा सातपट तप्त करा. मग त्याने आपल्या सैन्यातील काही वलिष्ठ पुरुषांस आज्ञा केली की शदग्ख, मेशग्ख व अबेदनगो यांच्या मुसळ्या वांधून त्यांस त्या तप्त अग्नीच्या भट्टीत टाका.

नंतर नबुग्रदनेसर राजा चकित होऊन पटकन उठला. तो आपल्या मंत्र्यांस म्हणाला, “आपण अग्नीत तिघा जणांस वांधून टाकले ना?” त्यांनी राजास उत्तर केले, “होय सरकार, खरे आहे.” तो म्हणाला, “पाहा, चार इसम अग्नीत मोकळे फिरत आहेत असे मला दिसते, त्यांस काहीएक इजा पोहचली नाही; चौथ्याचे स्वरूप तर एखाद्या देवपुत्रासारखे आहे.”

तेव्हा नबुग्रदनेसर म्हणाला, “शदग्ख, मेशग्ख व अबेदनगो यांनी आपल्या देवावर भाव ठेवला, राजाचा शब्द मोडला, आपल्या देवाखेरीज अन्य देवाची सेवा व उपासना करावयाची नाही म्हणून त्यांनी आपले देह अर्पिले; त्यांस त्यांच्या देवाने आपला दिव्य दूत पाठवून सोडवले आहे; त्याला धन्यवाद !”

हा प्रभूचा शब्द आहे.

सर्व : देवाला धन्यवाद .

प्रतिसाद स्तोत्र :

दानिएल ३४५२ – ५६

प्रतिसाद : हे प्रभो, तुझा सदासर्वदा गौरव असो .

१. हे प्रभो, आमच्या पूर्वजाच्या परमेश्वरा, तू धन्य आहेस
तुझा सदासर्वदा गौरव असो .
तुझे महिमामय पवित्र नाम धन्य असो .
तुझा सदासर्वदा गौरव असो .

प्रतिसाद : हे प्रभो, तुझा सदासर्वदा गौरव असो .

२ . तू आपल्या वैभवशाली मंदिरात धन्य आहेस .

तुझा सदासर्वदा गौरव असो .

प्रतिसाद : हे प्रभो, तुझा सदासर्वदा गौरव असो .

३ . तू आपल्या राजसिंहासनावर धन्य आहेस .

तुझा सदासर्वदा गौरव असो .

प्रतिसाद : हे प्रभो, तुझा सदासर्वदा गौरव असो .

४ . खोलवर दुष्टी टाकणा-या हे प्रभो, तू धन्य आहेस .

तुझा सदासर्वदा गौरव असो .

प्रतिसाद : हे प्रभो, तुझा सदासर्वदा गौरव असो .

५ . स्वर्गीय निवासस्थानी तू धन्य आहेस .

तुझा सदासर्वदा गौरव असो .

शुभवर्तमान जयघोष

योहान ११ : २५ – २६

प्रभू म्हणतो पुनरुत्थान व जीवन मीच आहे
आणि जिवंत असलेला प्रत्येकजण
जो माझ्यावर विश्वास ठेवतो तो कधीही मरणार नाही .

शुभवर्तमान :

योहान ८ : ३१ – ४२

वाचक : योहानाच्या शुभवर्तमानातून घेतलेले वाचन .

सर्व : हे प्रभो , तुझा गौरव असो .

ज्या यहुयांनी त्याच्यावर विश्वास ठेवला त्यांना येशू म्हणाला, “तुम्ही माझ्या वचनात राहिला तर खरेग्वर माझे शिष्य आहा; तुम्हाला सत्य समजेल व सत्य तुम्हांस बंधनमुक्त करील .” ते त्याला म्हणाले, “आम्ही अब्राहामाचे वंशज आहो व कधीही कोणाच्या दास्यात नव्हतो . तर तुम्ही बंधमुक्त व्हाल असे तुम्ही कसे म्हणता?”

येशूने त्यांना उत्तर दिले, “मी तुम्हास नक्की सांगतो, जो कोणी पाप करतो तो पापाचा दास आहे . दास घरात सदासर्वदा राहत नाही; पुत्र सदासर्वदा राहतो . ह्यास्तव जर पुत्र तुम्हास बंधमुक्त करील तर तुम्ही खरेग्वुरे बंधमुक्त व्हाल . तुम्ही अब्राहामाचे वंशज आहा हे मला ठाऊक आहे; तरी तुम्हासध्ये माझ्या वचनाला जागा नाही, म्हणून तुम्ही मला जिवे मारावयास पाहता . मी पित्याजवळ जे पाहिले ते बोलतो, तसेच तुम्ही आपल्या पित्यापासून जे ऐकले ते करता .”

त्यांनी त्याला उत्तर दिले, “आमचा पिता अब्राहाम आहे.” येशू त्यांना म्हणाला, “तुम्ही अब्राहामाचे मुले आहा तर तुम्ही अब्राहामची कृत्ये करा; परंतु ज्याने देवापासून ऐकलेले सत्य तुम्हास सांगितले त्या मनुष्याला म्हणजे मला तुम्ही आता जिवे मारावयास पाहता; अब्राहामने असे केले नाही. तुम्ही आपल्या पित्याची कृत्ये करता.” ते त्याला म्हणाले, “आमचा जन्म व्यभिचारापासून झाला नाही: आम्हास एकच पिता म्हणजे देव आहे.” येशूने त्यांस म्हटले, “देव जर तुमचा पिता असता तर तुम्ही माझ्यावर प्रीती केली असती; कारण मी देवापासून निघालो व आलो आहे. मी आपण होऊन आलो नाही, तर त्यानेच मला पाठवले आहे.”

प्रभूचे हे शुभवर्तमान.

सर्व : हे ख्रिस्ता, तुझी सुती असो.

चिंतन : मनुष्य निष्ठेवर जगत असतो. निष्ठा त्याच्या जीवनाचा पाया असते आणि निष्ठा मानवी जीवनाला अर्थ प्राप्त करून देत असते. एखादा तरुण मुलगा आणि मुलगी एकमेकांची निवड करतात. ती निवड करताना ते वाकी सर्वांना नकार देत असतात. सारेच जण आपल्या परीने चांगले असतात. परंतु एकाची निवड करताना वाकीचे सर्व दुःखम ठरतात.

आयुष्याच्या प्रवासात अनेक व्यक्ती आपल्याला भेटतात. त्यांचा परिचय होतो, स्नेह जडतो. तरीदेखील निष्ठावंत पती पलीला आपल्या निवडीबद्दल कधीही पश्चाताप होत नाही. सुग्रात आणि दुःख्रात, आजारात आणि आरोग्यात एकमेकांशी एकविष्ट राहून त्यांचा प्रवास सुरु असतो. आयुष्याच्या शेवटच्या श्वासापर्यंत. एकाच परमेश्वरावरील अदल निष्ठा ही हिंदू समाजाची व त्या समाजातील संतांची जगाला देणगी आहे. ही निष्ठा देवावरोवर आणि त्याने निर्माण केलेल्या मूल्यव्यवस्थेवर म्हणजे प्रामाणिकपणा, सत्यप्रियता, शांतीप्रियता, न्यायप्रियता या गुणांवर असते.

एकाच ईश्वरावर श्रद्धा ठेवणारा मनुष्य जीवनात कधीच तत्वशून्य तडजोडी करीत नाही. ‘प्राण जाय मगर वचन न जाये’ या वचनाप्रमाणे तो प्रसंगी तत्वांसाठी प्राणार्पण करण्यास तयार असतो. संत थोँमस मोर हा राजाचा पंतप्रधान होता. राजाला धर्माच्या आज्ञाविरुद्ध वर्तन करायचं होतं त्यासाठी त्याला थोँमस मोरचं सहकार्य हवं होतं. परंतु थोँमस मोर आपल्या विवेकबुद्धीशी एकनिष्ठ राहिला.

“तू राजज्ञेचे पालन केले नाही तर तुला मृत्युदंडाची शिक्षा दिली जाईल” असे सांगून संत थोँमसच्या मित्राने त्याला आपल्या भूमिकेपासून परावृत्त करण्याचा प्रयत्न केला. तेद्वा थोँमसने त्यांना उत्तर दिले, “मी आज मरण पावेन परंतु उद्या तुलाही मरण आहेव ना.” (Die today, You die tomorrow.)

ईश्वरावरील एकनिष्ठ श्रद्धेमुळे संत थोँमसला मरणाचेही भय वाटले नाही. श्रद्धा माणसाला भीतीमुक्त करीत असते. (संदर्भ : येशूसह चालीस दिवस)

थोँडावेल शांत राहून आपण चिंतन करू या.

आपण प्रार्थना करू याः हे परमेश्वरा, तुझ्या नावाच्या गौरवासाठी आम्ही करीत असलेल्या ह्या प्रार्थनेचा तू स्वीकार कर. आम्हाला चांगले आरोग्य व शक्ती यांचे वरदान दे. ही प्रार्थना आम्ही आमच्या प्रभू गिरस्ताद्वारे करतो.

सर्वः आमेन.

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय वापा | तुझे नाव पवित्र मानले जावो | तुझे राज्य येवो | जसे स्वर्गात तसे पृथ्वीवरही | तुझ्या इच्छेप्रमाणे होवो | आमची दररोजची भाकर | आज आम्हाला दे | जशी आम्ही | आमच्या अपराध करणाऱ्यांना क्षमा करतो | तशी तू आमच्या अपराधांची | क्षमा कर | आणि आम्हाला | मोहात पढू देऊ नकोस | पण वाईटापासून | आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर. या जीवनात तू आम्हाला शांती दे. आमच्या तारणाच्या येशू गिरस्ताच्या पुन्हा येण्याची व शाश्वत जीवनाची आणेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशू गिरस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे. मी माझी शांती तुम्हास देतो”. म्हणून आमच्या पापांकडे पाहू नकोस तर तुझ्या गिरस्तसभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर. तू नित्यजिवी असून सदासर्वदा राज्य करतोस .

सर्व : आमेन

कुटुंब प्रमुख : प्रभूची शांती आपल्या वरोवर सदा असो .

सर्व : आणि तुम्हावरोवर सुख्खा .

कुटुंब प्रमुख : आपण एकमेकांस शांतीवंदन करू या .

आपण प्रार्थना करू या : हे प्रभो, ह्या प्रार्थना विधीच्या कृपाशक्तीने आम्हाला स्वास्थ दे. आमच्या अंतःकरणातील दुर्वासना दूर कर. तुझ्या कृपाछत्राग्वाली आध्यात्मिक जीवनात आमची वाढ कर. ही प्रार्थना आम्ही आमच्या प्रभूगिरस्ताद्वारे करतो .

सर्व : आमेन .

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व ख्रिस्ताच्या शांतीत जाऊ या .

सर्व : देवाला धन्यवाद .

करोना वायरसमुळे बाधित लोकांसाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाखवत असतोस .

करोना वायरसमुळे बाधित झालेल्या ह्या विश्वाच्या वेगवेगळ्या भागातील लोकांसाठी आम्ही करीत असलेली प्रार्थना दयेने ऐक .

करोना वायरसमुळे निर्माण झालेली परिस्थिती आटोक्यात आणण्यासाठी ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

ह्या आजारावर लवकरात लवकर प्रभावी उपाय शोधण्यासाठी संशोधन करणाऱ्या डॉक्टरांच्या प्रयत्नांना यश लाभावे म्हणून आम्ही तुझी करूणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांद्वारे ह्या आजारावर मात करण्यासाठी योग्य पावले उचलली जात आहेत त्यांच्या फलदुपतेसाठी आम्ही प्रार्थना करतो .

ही प्रार्थना आम्ही प्रभूख्रिस्ताद्वारे करतो . आमेन .

गायन : येशू स्वामी गीत कमांक : वसुंधरे गा २४२